

بِسْمِ سَجَانِدِ وَبَذْكَرِ لِيَه

حضرت عثمان کے قتل کے اسباب

میر مراد علی خان

ابوسفیان جو زندگی تمام اسلام کے خلاف جنگ کرتا رہا اور بعد فتح مکہ ۹ ہجری میں جان بچانے کی خاطر اسلام لے آیا۔ جب حضرت عباسؓ رسول اکرم ابوسفیان کو لے کر آنحضرت ﷺ وآلہ کی خدمت میں لے آئے تو ابوسفیان کلمہ پڑھنے کے بہانے بنانے لگا۔ جس پر حضرت عباسؓ نے ابوسفیان سے کہا فوراً کلمہ شہادت پڑھ قبل اس کے کہ تیرا سر کٹ جائے۔ ویلک اشهد شهادة الحق قبل أن تضرب عنقک۔ الاستیعاب فی معرفة الاصحاب ج ۴ ص ۲۴۰ طبع دار الکتب العلمیة بیروت

اور بعد رسول اکرم ﷺ وآلہ ثقیفہ کی کاروائی کے بعد ابو بکر خلیفہ بن گئے یہ حضرت علیؓ کے پاس آیا اور کہا: أغلبکم علی هذا الأمر أقل بیت فی قریش أما والله لا ملاء نه خیلا ورجالا إن شئت: ایک ذلیل طبقے کے شخص کو بنا دیا گیا واللہ آپ حکم دیں تو مدینے کی گلیوں کو آدمیوں اور فوج سے بھر دوں گا۔ حضرت علیؓ نے فرمایا دور ہو دشمن اسلام! تجھ کو اسلام سے کب محبت رہی۔ الاستیعاب فی معرفة الاصحاب ج ۴ ص ۲۴۰ طبع دار الکتب العلمیة بیروت کہ یہ ابوسفیان خلافت عثمان میں آیا اور عثمان سے کہنے لگا: بعد تیم و عدی فأدرها کالکرة واجعل أتاها بنی أمیة هو الملك ولا أدري ما جنة ولا نار: حکومت تمہارے پاس بنی تیم (یعنی ابوبکر) بنی عدی (یعنی عمر ابن خطاب) کے بعد آئی ہے پس اس کو گیند کی طرح لڑکھاؤ اور بنی امیہ کو اس کی بنیادیں قرار دو، یہ تو فقط بادشاہی ہی ہے، میں نہیں جانتا کہ جنت کیا ہے اور دوزخ کیا ہے۔ الاستیعاب فی معرفة الاصحاب ج ۴ ص ۲۴۰ طبع دار الکتب العلمیة بیروت۔ اس نصیحت کے بعد جو کارنامے حضرت عثمان نے کیا وہ اس حسب ذیل ہیں۔

وكان من جملة ما انتقم به علی عثمان، أنه أعطى ابن عمه مروان بن الحكم مائة ألف و خمسين أوقية، وأعطى الحارث عشر ما یباع فی السوق: أی سوق المدینة، وأنه جاء إلیه أبو موسی بکیلة ذهب و فضة فقسهما بین نساته و بناته، وأنه أنفق أكثر بیت المال فی عمارة ضیاءه و دوره، و أنه حمى لنفسه دون إبل الصدقة، و أنه حبس عبد الله ابن مسعود و هجره، و حبس عطاء و أبی بن کعب، و نفى أباذر إلی الریذة، و أشخص عبادة بن الصامت من الشام لما شکاه معاویة، و ضرب عمار یاسر و کعب بن عبدة، ضربہ عشرين سوطا و نفاه إلی بعض الجبال، و قال لعبد الرحمن بن عوف: إنک منافق، و انه أقطع أكثر أراضی بیت المال، و أن لا یشترى أحد قبل و کیله و أن لا تسیر سفینة فی البحر إلا فی تجارة، و أنه أحرق الصحف التي فیها القرآن، و أنه أتم الصلاة بسمنی و لم یقصرها لما حج بالناس، و أنه ترک قتل عبید الله و قد قتل الهرمزان، عثمان پر جو الزامات لگائے گئے اُس میں یہ ہے کہ عثمان نے اپنے پیچازاد بھائی (داماد) مروان کو دیکھ لاکھ اوقیہ مال دے دیا تھا، اس طرح مدینہ میں جو بازاروں میں مال بکتا تھا اس کا دس فیصدی الحارث (بن حکم بن عاص) کو دیدیا، اسی طرح ایک دفعہ ابو موسیٰ ایک کچھال بھر سونا لائے تھے جسے عثمان نے اپنی بیٹیوں اور بیویوں میں تقسیم کر دیا، اس طرح بیت المال کا بہت حصہ اپنے مکانات کی تعمیر اور ان کی زیبائش میں خرچ کر دیا تھا۔ اسی طرح انہوں نے اپنے لئے صدقہ حلال کر لیا تھا۔ عبد اللہ ابن مسعودؓ کو قید میں ڈال دیا تھا، اسی طرح عطاء اور ابی بن کعب کو قید کر دیا تھا، ابو ذرؓ کو جلاوطن کر کے ربذہ کے مقام بھیج دیا تھا، عمار یاسر کو بیس بیس کوڑے لگائے اور کعب بن عبدة

کو جلاوطن کر دیا تھا، عبدالرحمن بن عوف کو کہا کہ تم منافق ہو، اس طرح بیت المال کی اکثر زمینیں قطعاً کر کے فروخت کر دی گئیں اور حکم دیا کہ ان فروخت شدہ زمینوں کو ان کے نمائندوں اور وکیل سے پہلے کسی اور کو فروخت نہ کیا جائے، سمندر میں کوئی سفینہ تجارت ان کے مال کے سوا کسی اور کا مال نہیں جاسکتا، اسی طرح قرآن کے اوراق کو جلا ڈالا، جب حج کو گئے تو انہوں نے منیٰ میں نماز میں قصر نہیں کیا بلکہ پوری نماز پڑھی، عبید اللہ ابن عمر سے قصاص قتل ہرمزان نہیں لیا۔ سیرۃ حلبیہ جلد سوم ص ۲۰۶، الصواعق المحرقة جلد ۲ ص ۳۳۴ (عربی)، اردو ص ۳۹۱ تا ۳۹۵

عثمان کی مخالفت کے اسباب۔ عثمان کی مخالفت کا سبب یہ بھی ہے کہ خلافت سنبھالنے کے بعد انہوں نے تمام بڑے بڑے صحابہ کو ان کے عہدوں سے معزول اور سبکدوش کر دیا تھا۔ سیرۃ حلبیہ جلد سوم ص ۲۰۰

وكان بين عثمان وعائشة منافرة وذلك أنه نقصها مما كان يعطيها عمر ابن الخطاب، وصيرها أسوة غيرها من نساء رسول الله، فإن عثمان يوماً ليخطب إذ دلت عائشة قميص رسول الله، ونادت: يا معشر المسلمين! هذا جلاباب رسول الله لم يبل، وقد أبلت عثمان سنته! فقال عثمان: رب اصرف عني كيدهن إن كيدهن عظيم

اور حضرت عثمان اور حضرت عائشہ کے درمیان نفرت تھی اس لئے کہ عثمان نے عائشہ کو جو عطیے حضرت عمر نے مقرر کئے تھے کم کر کے دیگر ازواج النبی کے برابر کر دئے تھے۔ چنانچہ ایک روز جب عثمان خطبہ دے رہے تھے کہ اچانک آئیں اور رسول اللہ ﷺ کی قمیص لٹکائی اور اعلان کیا اے گروہ مسلمین یہ رسول اللہ ﷺ کا کرتا ہے اور ابھی بوسیدہ نہیں ہوا اور عثمان نے رسول اللہ ﷺ کی سنت کو بوسیدہ کر دیا۔ جس پر عثمان نے کہا یہ مکار ہیں اللہ مجھ کو ان کی مکاری سے بچائے۔ تاریخ یعقوبی جلد ۲ ص ۲۸۴ نفیس اکیڈمی کراچی

حکم بن ابی العاص جس کو رسول اللہ کا دھتکارا ہوا کہا جاتا تھا اور جو عثمان کے سگے چچا تھے عثمان نے اس کو واپس بلا لیا تھا۔ سیرۃ حلبیہ جلد سوم ص ۲۰۱

آنحضرت ﷺ کی یہ حدیث کہ اے عثمان! تم اس حالت میں قتل ہو گے کہ تم سورہ بقرہ کی تلاوت کر رہے ہو گے اور تمہارے خون کا ایک قطرہ آیت فسیکفیکہم اللہ پڑھے گا۔ یا عثمان تقتل وأنت تقرأ سورة البقر۔ قال الذہبی إنه حیث موضوع ذہبی نے کہا کہ یہ موضوع ہے۔ سیرۃ حلبیہ جلد سوم ص ۲۰۵؛ الدر المنثور سیوطی جلد ۱ ص ۳۳۹؛ الصواعق المحرقة ابن حجر (عربی) جلد ۱ ص ۳۲۵؛ انحصار النسخ الکبریٰ سیوطی ج ۲ ص ۲۰۸

عائشہ سے مروی ہے کہ جس وقت عثمان قتل ہوئے تو انہوں نے کہا کہ: تم لوگ انہیں میل کچیل سے پاک صاف کپڑے کی طرح کر دیا (یعنی پہلے گندے تھے اور اب پاک صاف ہو گئے تھے) ان کو مینڈھے کی طرح ذبح کر دیا۔ مسروق نے کہا کہ یہ آپ ہی کا عمل ہے آپ نے لوگوں کو لکھ کر ان پر خروج کرنے کا حکم دیا۔ عائشہ نے قسم کھائی کہ میں نے ایک لفظ نہیں لکھا۔ اعمش نے کہا کہ لوگ گمان کرتے ہیں کہ عائشہ کے حکم سے لکھا گیا تھا کہ عثمان پر خروج کیا جائے۔ طبقات ابن سعد (اردو) جلد دوم ص ۱۷۷-۱- انسب الاشراف جلد ۶ ص ۲۲۷۔

جب عثمان کے قتل کی اطلاع عائشہ کو ملی تو انہوں نے روتے ہوئے کہا عثمان پر اللہ رحم کرے وہ قتل ہو گئے۔ حضرت عمارؓ بن یاسرؓ نے کہا تم ہی لوگوں کو ان کے (عثمان) کے خلاف درغلانی تھیں اور آج روز ہی ہو۔ فقال لها عمار یاسر: أنت بالأمس تحرضین علیہ ثم أنت الیوم تبکینہ۔ الامامة والسیاسة دینوری جلد اول ص ۱۷۷ اور ص ۶۶؛ انسب الاشراف البلاذری ج ۵ ص ۷۰، ۷۵، ۹۱؛ طبقات ابن سعد طبع لیدن ج ۵ ص ۲۵؛ طبری ج ۵: ۱۳۰ ص ۱۶۶، ۱۷۲، ۱۷۶، ۱۷۷ اور ایک روایت ہے کہ یہ عمارؓ نے نہیں بلکہ حضرت ام المومنین ام سلمہؓ نے فرمایا تھا شرح نہج البلاغۃ جلد ۵ ص ۲۱۷۔

جب عثمان محصور ہو گئے تو عائشہ نے حج کو ارادہ کیا مروان، زید بن ثابت اور دیگر لوگ عائشہ کے پاس آئے اور کہا آپ (عائشہ) حج کا ارادہ ملتوی کر دیتیں تو بہتر ہوتا اس لئے کہ آپ دیکھ رہی ہیں امیر المومنین (عثمان) محصور ہیں اور آپ کی موجودگی میں ان سے محاصرہ دور ہو جائے گا۔ اس پر عائشہ نے کہا میں اپنی سواری میں بیٹھ چکی ہوں میں اب روکنے والی نہیں۔ انہوں نے پھر درخواست کی عائشہ نے وہی جواب دیا اس پر مروان نے کہا: و حرق قیس علی البلاد: حتی اذا ما استعرت اجذنا یعنی قیس نے شہروں کو آگ لگا دی یہاں تک کہ جب آگ بھڑک جائیگی تو اسے بھجائے گا۔ (یعنی خود ہی آگ لگایا اور خود ہی بجھائے گا)۔ اس پر عائشہ نے کہا اس اشعار کو مجھ پر صادق کرنے والے اگر تمہارے اور تمہارے ان ساتھی (عثمان) کے جن کے معاملے نے تمہیں مشقت میں ڈالا ہے دونوں کے پاؤں میں اگر چکی بندھی ہو اور تم دونوں کو میں سمندر میں ڈوبتا ہوا دیکھوں تب بھی مجھے مکہ جانا پسند ہے۔ طبقات ابن سعد (ج ۵ ص ۵۴ اردو): عربی ج ۵ ص ۷۳؛ تاریخ مدینہ عمر بن شبہ النخعی متوفی ۲۶۲ھ ص ۱۱۷۲؛

قال عثمان اللهم اكفني طلحة بن عبيد الله فإنه حمل علي هؤلاء وألبهم والله إنني لأرجو أن يكون منها صفرا وأن يسفك دمه إنه انتحك مني ما لا يحل له۔ حضرت عثمان نے کہا کہ اے اللہ تو مجھے طلحہ بن عبید اللہ سے نجات دے کیونکہ اسی نے باغیوں کو میرے خلاف بھڑکایا ہے اور انہیں جمع کیا ہے واللہ وہ میرا خون بہائے بغیر نہ جائے گا۔ طبری حصہ سوم ص ۴۵۹ نفیس اکڈمی

نائلة ابنة الفرافصة امرأته فقالت أتكلم أو أسكت فقال تكلمي فقالت قد سمعت قول علي لك وإنه ليس يعاودك وقد أطعت مروان يقودك حيث شاء قال فما أصنع قالت تتقي الله وحده لا شريك له وتتبع سنة صاحبك من قبلك فإنك متى أطعت مروان قتلتك ومروان ليس له عند الناس قدر ولا هيبه ولا محبة وإنما تركك الناس لمكان مروان فأرسل إلى علي فاستصلحه فإن له قرابة منك وهو لا يعصى قال فأرسل عثمان إلى علي فأبى أن يأتيه وقال قد أعلمته أني لست بعائد

عثمان کی زوجنا نائلہ آئیں اور عثمان سے پوچھا کیا میں خاموش رہوں یا کچھ کہوں۔ عثمان نے کہا بولو۔ نائلہ نے کہا میں نے حضرت علی کی گفتگو سنی اور آپ کے جواب دینے کے بعد وہ یہاں نہیں آئیں گے آپ مروان کے مشورے کو مان رہے ہیں جہاں وہ لے جانا چاہتا ہے۔ عثمان نے کہا میں کیا کروں؟ تو نائلہ نے کہا: آپ اللہ سے ڈریں جو یکتا ہے اور اس کا کوئی شریک نہیں اور اپنے صاحبوں (ابوبکر اور عمر) کے نقش قدم پر چلیں۔ اگر آپ مروان کے مشورہ پر چلیں گیں تو وہ آپ کو مروادے گا۔ آپ حضرت علی کو بلوائیں اور ان کے مشورے پر عمل کریں۔ طبری اردو حصہ سوم ص ۴۳۰ نفیس اکڈمی

وكانت عند عمرو أخت عثمان لأمة أم كلثوم بنت عقبة بن أبي معيط ففارقها۔ عمرو عاص نے ام کلثوم جو عثمان کی بہن تھی طلاق دے دیا اس لئے کہ عثمان نے انہیں معزول کر دیا تھا۔ طبری اردو حصہ سوم ص ۴۳۰ نفیس اکڈمی

فلما نفر عثمان أشخص معاوية وعبدالله بن سعد إلى المدينة ورجع ابن عامر وسعيد معه ولما استقل عثمان رجز الحادي قد علمت ضوامر المطي وضامرات عوج القسي أن الأمير بعده علي وفي الزبير خلف رضي وطلحة الحامي لها ولي فقال كعب وهو يسير خلف عثمان الأمير والله بعده صاحب البغلة وأشار إلى معاوية كتب إلي السري عن شعيب عن سيف عن بدر بن الخليل بن عثمان بن قطبة الأسدي عن رجل من بني أسد قال ما زال معاوية يطمع فيها بعد مقدمه على عثمان حين جمعهم فاجتمعوا إليه بالموسم ثم ارتحل فحدا به الراجز إن الأمير بعده علي وفي الزبير خلف رضي قال كعب كذبت صاحب الشهباء بعده يعني معاوية فأخبر معاوية فسأله عن الذي بلغه قال نعم أنت الأمير بعده ولكنها والله لا تصل إليك حتى تكذب بحديثي هذا فوقع في نفس معاوية وشاركهم في ،

ایک شاخواریہ اشعار پڑھ رہا تھا: تمام لاغر سواریاں اور لوگ جانتے ہیں کہ عثمان کے بعد حضرت علی خلیفہ ہوں گے۔ حالانکہ زبیر اور طلحہ بھی حقدار ہیں،

کعب جو عثمان کے پیچھے چل رہے تھے تو یہ سنا اور کہا واللہ عثمان کے بعد یہ نخر والا خلیفہ ہوگا اشارہ کیا معاویہ کی طرف۔ عثمان کے جانے کے بعد معاویہ خلافت کی تمنا کرنے لگے۔، طبری اردو حصہ سوم ص ۴۱۲ نفیس اکیڈمی

اقتلوا نعشاً فقد کفر۔ یہ عائشہ کہتی تھیں عثمان بن عفان کے بارے میں کہ اس یہودی کو قتل کر دو یہ کافر ہو گیا ہے۔

طبری واقعات ۳۶، ہجری ج ۳ ص ۴۷۷؛ الامت والسیاسة ابن قتیبیہ دینوری ج ۱ ص ۵۱، ۷۲؛ ابن عساکر ترجمہ الامام الحسن ص ۱۹۷؛ النہایۃ فی غریب الحدیث ج ۵ ص ۸۰؛ لسان العرب ۱۴ الامام العلامة ابن منظور متوفی ۶۳۰ھ ص ۶۷۰؛ تاج العروس ج ۸ ص ۱۴۱؛ أسد الغابة فی معرفة الصحابة ابن الاثیر جلد ۳ حالات صحیح بن قیس طبع الشغب؛ المحصول فی علم اصول الفقہ فخر الدین رازی جلد ۴ ص ۳۴۳ طبع موسسۃ الرسالۃ بیروت؛ الفتنة وقعة الجمل ص ۱۵ اسيف بن عمر الضبی متوفی ۲۰۰ھ طبع دار النفائس بیروت؛ انسان العیون فی سیرة الامین المامون تالیف علی بن برهان الدین الحلبي الشافعی متوفی ۹۷۵ھ جلد الثالث طبع مصطفى البابی الحلبي بمصر ص ۳۵۶؛ اعلام النساء فی عالمی العرب والاسلام ص ۳۲ الجز الثالث تالیف عمر رضا کحاله طبع الهاشمیة دمشق؛ الکامل فی التاریخ ابن الاثیر الجزری متوفی ۶۳۰ھ ص ۱۰۰ جلد ثالث طبع دار لکتب العلمیہ بیروت لبنان؛ روضة الاحباب جلد سوم ص ۱۶؛ التمهید والبیان فی مقتل الشہید عثمان تالیف محمد بن یحییٰ بن ابی بکر الاشعری متوفی ۶۷۴ھ طبع دار الثقافة بیروت لبنان ص ۲۲۸۔

ابو محمد عبداللہ بن مسلم بن قتیبہ الدینوری صاحب کتاب امامتہ والسیاسة ولادت ۲۱۳ھ اور وفات ۲۷۶ھ کتاب امامتہ والسیاسة مطبع الفتوح ادبیہ مصر دو اجزاء میں شائع ہوئی اور اس کے دیباچہ میں ابن قتیبہ کی نسبت لکھا ہے کہ فاضل تھا ثقہ تھا اسکی ساری تصانیف نہایت عمدہ ہیں عرصہ تک دینور میں قاضی رہا اور اس ہی نسبت سے اس کو دینوری کہتے ہیں علامہ شبلی نعمانی اپنی کتاب الفاروق حصہ اول دیباچہ ص ۶ پر لکھتے ہیں یہ نہایت نامور اور متمد مصنف ہے محدثین بھی اسکے اعتماد اور اعتبار کے قائل ہیں۔ ابن خلکان اپنی دلیات اعیان میں لکھتے ہیں ابو محمد عبداللہ بن مسلم بن قتیبہ الدینوری یا مرزی نحوی بغوی انکی بہت سی تصانیف ہیں جن میں ایک معارف ہے فاضل عالم تھے ثقہ قابل اعتبار تھے بغداد میں سکونت اختیار کی اور وہاں حدیث کی روایت اسلح بن راہویہ ابو اسلح بن ابراہیم بن سفیان بن سلیمان بن ابی بکر بن عبدالرحمن بن زبیدی والی ہاتم السجستانی سے کی اور ان سے ان کے لڑکے احمد اور ابن درستوری الفارسی نے کی ان کی تمام تصانیف نہایت مفید ہیں مولانا مودودی خلافت و ملکیت صفحہ ۳۰۹ پر لکھتے ہیں ابن قتیبہ کے متعلق یہ خیال غلط ہے کہ وہ شیعہ تھا وہ ابو حاتم سبائی اور اسحاق ابن راہویہ جیسے کٹر کا شاگرد اور دینور کا قاضی تھا! ابن کثیر اسکے متعلق لکھتے ہیں کہ ثقہ اور صاحب فضل و شرف آدمی تھا! حافظ ابن حجر کہتے ہیں یہ نہایت سچا آدمی تھا! مسلمہ بن قاسم کہتے ہیں نہایت سچا آدمی اور اہلسنت سے تھا! ابن حزم کہتے ہیں اپنے دین و علم میں بھروسہ کے قابل تھا! اصطفیٰ کہتے ہیں ابن قتیبہ ثقہ اور اہلسنت سے تھا!

ابن ابی الحدید اصلی نام عبد الحمید بن ہبته اللہ بن محمد بن محمد بن ابی الحدید عزالدین المدائنی ولادت ۵۸۶ھ اور وفات ۶۵۵ھ ان کا تعلق معتزلی فرقہ سے تھا۔ فرقہ معتزلہ کا بانی و اصل بن عطار تھا (متوفی ۱۳۱ھ) جن کا یہ عقیدہ تھا (معاذ اللہ) ”اگر علی اور طلحہ اور زبیر میرے سامنے ترکاری کی ایک ٹوکری پر بھی گواہی دے تو میں قبول نہ کروں، کیونکہ ان کے فاسق ہونے کا احتمال ہے“۔ خلافت و ملکیت علامہ مودودی صفحہ ۲۱۹۔ محمد بن شاکر بن احمد متوفی ۶۴۳ھ اپنی کتاب فوات الوفيات جز اول ص ۲۴۸ میں لکھتے ہیں یہ بہت بڑے فاضل تھے۔ علامہ کمال الدین عبدالرزاق بن احمد بن محمد بن ابی المعالی الشیبانی اپنی کتاب مجمع الادب فی ملجھ الاقبا میں لکھتے ہیں: کہ ابن ابی الحدید حکیم اصولی تھا اور بہت بڑا عالم اور فاضل تھا۔

ابن ابی الحدید اپنے اعتقاد کے بارے میں لکھتے ہیں:

اتفق شیوخنا كافة رحمهم الله المتقدمون منهم والمتأخرون البصريون والبغداديون على ان بيعة ابى بكر الصديق بيعة صحيحة شريعة وانها لم تكن عن نص وانما كانت بالا اختيار الذى ثبت بالا جماع۔ شرح نوح البلاغة ابن ابى الحدید جلد اول ص ۷۔

ہمارے تمام شیوخ اللہ ان پر رحم فرمائے، چاہے وہ متقدمین میں سے ہوں یا متاخرین میں سے چاہے وہ بصری ہوں یا چاہے وہ بغدادی ہوں سب اس بات پر متفق ہیں کہ ابوبکر صدیق کی بیعت صحیح اور شرعی تھی اور وہ بے شک کسی نص کے بنیاد پر نہیں تھی بلکہ اسے اختیار کیا گیا اجماع کی بنا پر ہے۔ اسی کتاب اور صفحہ پر مزید تحریر فرماتے ہیں کہ:

ان ابابکر افضل من على عليه السلام و هو لاء يجعلون ترتيب الاربعة فى الفضل كترتيبهم فى الخلافة۔ ابوبکر، علی سے افضل تھے اور یہ تمام ہمارے شیوخ ان چاروں خلفاء کی ترتیب کے حساب سے ان کی فضیلت کے قائل ہیں۔

مزید آگے صفحہ ۹ پر تحریر فرماتے ہیں۔ ان الامامة اختيار من الامة و ذلك ان الله عزوجل لم ينص على رجل بعينه ولا رسوله ولا اجتمع المسلمون عنده على رجل بعينه وان اختيار ذلك مفوض الى الامة سواء كان قريشا او غير من اهل ملّة الاسلام وسائر فرق الشيعة والروافضة والروانديه الى ان الامامة فى قريش۔

امامت امت کے اختیاری ہے اور وہ اس لئے کہ اللہ عزوجل کی جانب سے کسی شخص معین کے لئے کوئی نص نہیں ہے اور نہ ہی اس کو رسول کی طرف سے کوئی معین ہوا اور نہ ہی مسلمانوں نے پیغمبری حیات میں کسی خاص شخص کے لئے اجماع کیا البتہ یہ اختیار امت کو دے دیا گیا۔ چاہے وہ قریشی ہو یا کوئی غیر۔ پس ملت اسلام سے ہونا چاہئے۔ فرق یہ ہے کہ شیعہ رافضی اور رواندیہ کا یہ نصب العین ہے کہ امامت قریش میں رہے گا۔